

ఓం శ్రీ పరమాత్మనే నమః

అథ అష్టమోఽధ్యాయః

అక్షరపరబ్రహ్మయోగః

అర్జున ఉవాచ -

కిం తద్బ్రహ్మ కిమధ్యాత్మం కిం కర్మ పురుషోత్తమ |

అధిభూతం చ కిం ప్రోక్తమ్ అధిదైవం కిముచ్యతే ||1||

అధియజ్ఞః కథం కోఽత్ర దేహేఽస్మిన్మధుసూదన |

ప్రయాణకాలే చ కథం జ్ఞేయోఽసి నియతాత్మభిః ||2||

శ్రీ భగవానువాచ -

అక్షరం బ్రహ్మ పరమం స్వభావోఽధ్యాత్మముచ్యతే |

భూతభావోద్భవకరః విసర్గః కర్మసంజ్ఞితః ||3||

అధిభూతం క్షరో భావః పురుషశ్చాధిదైవతమ్ |

అధియజ్ఞోఽహమేవాత్ర దేహే దేహభృతాం వర ||4||

అన్తకాలే చ మామేవ స్మరన్ముక్త్యా కలేవరమ్ |

యః ప్రయాతి స మద్భావం యాతి నాస్త్యత్ర సంశయః ||5||

యం యం వాపి స్మరన్భావం త్యజత్యన్తే కలేవరమ్ |

తం తమేవైతి కౌన్తేయ సదా తద్భావభావితః ||6||

తస్మాత్సర్వేషు కాలేషు మామనుస్మర యుధ్య చ|  
మయ్యర్పితమనోబుద్ధిః మామేవైష్యస్యసంశయమ్||7||

అభ్యాసయోగయుక్తేన చేతసా నాన్యగామినా|  
పరమం పురుషం దివ్యం యాతి పార్థానుచింతయన్||8||

కవిం పురాణమనుశాసితారమ్  
అణోరణీయాంసమనుస్మరేద్యః|  
సర్వస్య ధాతారమచింత్యరూపం  
ఆదిత్యవర్ణం తమసః పరస్తాత్||9||

ప్రయాణకాలే మనసాఽచలేన  
భక్త్యా యుక్తో యోగబలేన చైవ|  
భ్రువోర్మధ్యే ప్రాణమావేశ్య సమ్యక్  
స తం పరం పురుషముపైతి దివ్యమ్||10||

యదక్షరం వేదవిదో వదంతి  
విశంతి యద్యతయో వీతరాగాః|  
యదిచ్ఛంతో బ్రహ్మచర్యం చరంతి  
తత్తే పదం సఙ్గ్రహేణ ప్రవక్ష్యే||11||

సర్వద్వారాణి సంయమ్య మనో హృది నిరుధ్య చ|  
మూర్ధ్నాధ్యాత్మాత్మనఃప్రాణమ్ ఆస్థితోయోగధారణామ్||12||

ఓమిత్యేకాక్షరం బ్రహ్మ వ్యాహరన్మామనుస్మరన్ |

యః ప్రయాతి త్యజన్దేహం స యాతి పరమాం గతిమ్ ||13||

అనన్యచేతాః సతతం యో మాం స్మరతి నిత్యశః |

తస్యాహం సులభః పార్థ నిత్యయుక్తస్య యోగినః ||14||

మాముపేత్య పునర్జన్మ దుఃఖాలయమశాశ్వతమ్ |

నాప్పువన్తి మహాత్మానః సంసిద్ధిం పరమాం గతాః ||15||

ఆబ్రహ్మభువనాల్లోకాః పునరావర్తినోఽర్జున |

మాముపేత్య తు కౌన్తేయ పునర్జన్మ న విద్యతే ||16||

సహస్రయుగపర్యంతమ్ అహర్యదబ్రహ్మణో విదుః |

రాత్రిం యుగసహస్రాంతాం తేఽహోరాత్రవిదో జనాః ||17||

అవ్యక్తాదవ్యక్తయః సర్వాః ప్రభవన్త్యహరాగమే |

రాత్ర్యాగమే ప్రళీయన్తే తత్రైవావ్యక్తసంక్షాతే ||18||

భూతగ్రామః స ఏవాయం భూత్వా భూత్వా ప్రళీయతే |

రాత్ర్యాగమేఽవశః పార్థ ప్రభవత్యహరాగమే ||19||

పరస్తస్మాత్తు భావోఽన్యః అవ్యక్తోఽవ్యక్తాత్సనాతనః |

యః స సర్వేషు భూతేషు నశ్యత్సు న వినశ్యతి ||20||

అవ్యక్తోఽక్షర ఇత్యుక్తః తమాహుః పరమాం గతిమ్ |  
యం ప్రాప్య న నివర్తనే తద్ధామ పరమం మమ ||21||

పురుషః స పరః పార్థ భక్త్యా లభ్యస్తవనన్యయా |  
యస్యాస్తః స్థాని భూతాని యేన సర్వమిదం తతమ్ ||22||

యత్ర కాలే త్వనావృత్తిమ్ ఆవృత్తిం చైవ యోగినః |  
ప్రయాతా యాన్తి తం కాలం వక్ష్యామి భరతర్షభ ||23||

అగ్నిర్జ్యోతిరహః శుక్లః షణ్మాసా ఉత్తరాయణమ్ |  
తత్ర ప్రయాతా గచ్ఛన్తి బ్రహ్మ బ్రహ్మవిదో జనాః ||24||

ధూమో రాత్రిస్తథా కృష్ణః షణ్మాసా దక్షిణాయనమ్ |  
తత్ర చాన్ద్రమసం జ్యోతిః యోగీ ప్రాప్య నివర్తతే ||25||

శుక్లకృష్ణే గతీహ్యేతే జగతః శాశ్వతే మతే |  
ఏకయా యాత్యనావృత్తిమ్ అన్యయాఽఽవర్తతే పునః ||26||

వైతే సృతీ పార్థ జానన్ యోగీ ముహ్యతి కశ్చన |  
తస్మాత్సర్వేషు కాలేషు యోగయుక్తో భవార్జున ||27||

వేదేషు యజ్ఞేషు తపస్సు చైవ  
దానేషు యత్పుణ్యఫలం ప్రదిష్టమ్ |

అత్యేతి తత్సర్వమిదం విదిత్వా

యోగీ పరం స్థానముపైతి చాద్యమ్॥28॥

॥ఓం తత్సదితి శ్రీమద్భగవద్గీతాసు ఉపనిషత్సు  
బ్రహ్మవిద్యాయాం యోగశాస్త్రే శ్రీకృష్ణార్జునసంవాదే  
అక్షరపరబ్రహ్మయోగో నామ అష్టమోఽధ్యాయః॥

